

## Soundarya Lahari

### prathama bhāgaḥ - ānanda lahari

bhumauskhalita pādānāṃ bhūmirēvā valambanam □  
tvayī jātā parādhānāṃ tvamēva śaraṇaṃ śivē □

śivaḥ śaktyā yuktō yadi bhavati śaktaḥ prabhavituṃ  
na chēdēvaṃ dēvō na khalu kuśalaḥ spanditumapi □  
atastvāmārādhyāṃ hariharaviriñchādibhirapi  
praṇantum stōtum vā kathamakṛtapuṇyaḥ prabhavati □ 1 □

tanīyāṃsaṃ pāṃsum tava charaṇapaṅkēruhabhavaṃ  
viriñchissañchinvan virachayati lōkānavikalam □  
vahatyēnaṃ śauriḥ kathamapi sahasrēṇa śirasāṃ  
harassaṅkṣudyainaṃ bhajati bhasitōddhūlanavidhim □ 2 □

avidyānāanta-stimira-mihiradvīpanagarī  
jaḍānāṃ chaitanya-stabaka-makaranda-srutijharī □  
daridrāṇāṃ chintāmaṇiguṇanikā janmajaladhau  
nimagnānāṃ daṃṣṭrā muraripu-varāhasya bhavati □ 3 □

tvadanyaḥ pāṇibhyāmbhayavaradō daivatagaṇaḥ  
tvamēkā naivāsi prakāṭitavarābhītyabhinayā □  
bhayāt trātum dātum phalamapi cha vāñChāsamadhikaṃ  
śaraṇyē lōkānāṃ tava hi charaṇāvēva nipuṇau □ 4 □

haristvāmārādhyā praṇatajanasaubhāgyajananīm  
purā nārī bhūtvā puraripumapi kṣōbhamanayat □  
smarō'pi tvāṃ natvā ratinayanalēhyēna vapuṣā  
munīnāmapyantaḥ prabhavati hi mōhāya mahatām □ 5 □

dhanuḥ pauṣpaṃ maurvī madhukaramayī pañcha viśikhāḥ  
vasantaḥ sāmantō malayamarudāyōdhanarathaḥ □  
tathāpyēkaḥ sarvaṃ himagirisutē kāmapi kṛpām  
apāṅgāttē labdhvā jagadida-maṅgō vijayatē □ 6 □

kvaṇatkāñchīdāmā karikalabhakumbhastananatā  
parikṣīṇā madhyē pariṇataśarachchandradanā □

dhanurbāṇān pāśaṃ sṛṇimapi dadhānā karatalaiḥ  
purastādāstāṃ naḥ puramathiturāhōpuruṣikā 7

sudhāsindhōrmadhyē suraviṭapivāṭīparivṛtē  
maṇidvīpē nīpōpavanavati chintāmaṇigṛhē  
śivākārē mañchē paramaśivaparyaṅkanilayāṃ  
bhajanti tvāṃ dhanyāḥ katichana chidānandalaharīm 8

mahīm mūlādhārē kamapi maṇipūrē hutavahaṃ  
sthitāṃ svādhiṣṭhānē hṛdi marutamākāśamupari  
manō'pi bhrūmadhyē sakalamapi bhitvā kulapathaṃ  
sahasrārē padmē saha rahasi patyā viharasē 9

sudhādhārāsāraiścharaṇayugalāntarvigalitaiḥ  
prapañchaṃ siñchantī punarapi rasāmnāyamahasāḥ  
avāpya svāṃ bhūmiṃ bhujaganibhamadhyuṣṭavalayaṃ  
svamātmānaṃ kṛtvā svapiṣi kulakuṇḍē kuhariṇi 10

chaturbhiḥ śrīkaṇṭhaiḥ śivayuvatibhiḥ pañchabhirapi  
prabhinnābhiḥ śambhōrnavabhirapi mūlaprakṛtibhiḥ  
chatuśchatvāriṃśadvasudalakalāśratrivalaya-  
trirēkhābhiḥ sārdhaṃ tava śaraṇakōṇāḥ pariṇatāḥ 11

tvadīyaṃ saundaryaṃ tuhinagirikanyē tulayitum  
kavīndrāḥ kalpantē kathamapi viriñchiprabhṛtayaḥ  
yadālōkautsukyādamaralalanā yānti manasā  
tapōbhirduṣṭprāpāmapi giriśasāyujyapadavīm 12

naraṃ varṣīyāṃsaṃ nayanavīrasaṃ narmasu jaḍaṃ  
tavāpāṅgālōkē patitamanudhāvanti śataśaḥ  
galadvēṇībandhāḥ kuchakalaśavisrastasichayā  
haṭhāt truṭyatkāñchyō vīgalitadukūlā yuvatayaḥ 13

kṣitau ṣaṭpañchāśad dvisamadhikapañchāśadudakē  
hutāśē dvāṣaṣṭiśchaturadhikapañchāśadanilē  
divi dviṣṣaṭtrimśanmanasi cha chatuṣṣaṣṭiriti yē  
mayūkhāstēṣāmapyupari tava pādāmbujayugam 14

śarajjyōtsnāśuddhāṃ śaśiyutajaṭājūṭamakuṭāṃ  
varatrāsatrāṇasphaṭikaghaṭikāpustakakarām  
sakṛnna tvā natvā kathamiva satāṃ sannidadhatē  
madhukṣīradrākṣāmadhurimadhurīṇāḥ bhaṇitayaḥ 15 var phaṇitayaḥ  
kavīndrāṇāṃ chētaḥkamalavanabālātaparuchiṃ

bhajantē yē santah̄ katichidaruṇāmēva bhavatīm □  
viriñchirēyasyāstaruṇataraśaṅgāralaharī-  
gabhīrābhirvāgbhirvidadhati satām̄ rañjanamamī □ 16 □

savitrībhirvāchām̄ śaśimaṇiśilābhaṅgaruchibhiḥ  
vaśinyādyābhistvām̄ saha janani sañchintayati yaḥ □  
sa kartā kāvyānām̄ bhavati mahatām̄ bhaṅgiruchibhiḥ  
vachōbhirvāgdēvīvadanakamalāmōdamadhuraiḥ □ 17 □

tanuchChāyābhistē taruṇataraṇiśrīsaraṇibhiḥ  
divam̄ sarvāmurvīmaruṇimani magnām̄ smarati yaḥ □  
bhavantyasya trasyadvanahariṇaśālīnanayanāḥ  
sahōrvaśyā vaśyāḥ kati kati na gīrvāṇagaṇikāḥ □ 18 □

mukham̄ bindum̄ kṛtvā kuchayugamadhastasya tadadhō  
harārdham̄ dhyāyēdyō haramahiṣi tē manmathakalām □  
sa sadyaḥ sañkṣōbham̄ nayati vanitā ityatilaghu  
trilōkīmapyāśu bhramayati ravīndustanayugām □ 19 □

kirantīmaṅgēbhyaḥ kiraṇanikurambāmṛtarasam̄  
hṛdi tvāmādhattē himakaraśilāmūrtimiva yaḥ □  
sa sarpāṇām̄ darpaṃ śamayati śakuntādhipa iva  
jvarapluṣṭān̄ dṛṣṭyā sukhayati sudhādhārasirayā □ 20 □

taṭillēkhātanvīm̄ tapanaśaśivaiśvānaramayīm̄  
niṣaṇṇām̄ ṣaṇṇāmapyupari kamalānām̄ tava kalām □  
mahāpadmāṭavyām̄ mṛditamalamāyēna manasā  
mahāntaḥ paśyantō dadhati paramāhlādalaharīm □ 21 □

bhavāni tvam̄ dāsē mayi vitara dṛṣṭim̄ sakaruṇā-  
miti stōtuṃ vāñChan kathayati bhavāni tvamiti yaḥ □  
tadaiva tvam̄ tasmai diśasi nijasāyujyapadavīm̄  
mukundabrahmēndrasphuṭamakuṭanīrājītapadām □ 22 □

tvayā hṛtvā vāmam̄ vapuraparitrptēna manasā  
śarīrārdham̄ śambhōraparamapi śaṅkē hṛtamabhūt □  
yadētattvadrūpaṃ sakalamaruṇābham̄ trinayanam̄  
kuchābhyāmānamram̄ kuṭīlaśaśichūdālamakuṭam □ 23 □

jagatsūtē dhātā hariravati rudraḥ kṣapayatē  
tiraskurvannētatsvamapi vapurīśastirayati □  
sadāpūrvaḥ sarvam̄ tadidamanugṛhṇāti cha śiva-  
stavājñāmālambya kṣaṇachalitayōrbhrūlatikayōḥ □ 24 □

trayāṇām dēvānām triguṇajanitānām tava śivē  
bhavēt pūjā pūjā tava charaṇayōryā virachitā □  
tathā hi tvatpādōdvahanamaṇipīṭhasya nikaṭē  
sthitā hyētē śāsvanmukulitakarōttaṃsamakuṭāḥ □ 25 □

virīñchiḥ pañchatvaṃ vrajati harirāpnōti viratiṃ  
vināśaṃ kīnāśō bhajati dhanadō yāti nidhanam □  
vitandrī māhēndrī vitatirapi sammīlitadṛśā  
mahāsaṃhārē'smin viharati sati tvatpatirasau □ 26 □

japō jalpaḥ śilpaṃ sakalamapi mudrāvirachanā  
gatiḥ prādakṣiṇyakramaṇamaśanādyāhutividhiḥ □  
praṇāmassaṃvēsassukhamakhilamātmārpaṇadṛśā  
saparyāparyāyastava bhavatu yanmē vilasitam □ 27 □

sudhāmapyāsvādya pratibhayajarāmṛtyuhariṇīm  
vipadyantē viśvē vidhiśatamakhādya diviśadaḥ □  
karālaṃ yatkṣvēlaṃ kabalitavataḥ kālakanā  
na śambhōstanmūlaṃ tava janani tāṭaṅkamahimā □ 28 □

kirīṭaṃ vairīñchaṃ parihara puraḥ kaiṭabhabhidaḥ  
kaṭhōrē kōṭīrē skhalasi jahi jambhārimukuṭam □  
praṇamrēśvētēsu prasabhamupayātasya bhavanaṃ  
bhavasyābhyutthānē tava parijanōktirvijayatē □ 29 □

svadēhōdbhūtābhirghṛṇibhiraṇimādyābhirabhitō  
niṣēvyē nityē tvāmahamiti sadā bhāvayati yaḥ □  
kimāścharyaṃ tasya trinayanasamṛddhiṃ tṛṇayatō  
mahāsaṃvartāgnirvirachayati nirājanavidhim □ 30 □

chatuṣṣaṣṭyā tantraiḥ sakalamatisandhāya bhuvanaṃ  
sthitastattatsiddhiprasavaparatantraiḥ paśupatiḥ □  
punastvannirbandhādakhilapuruṣārthaikaghaṭanā-  
svatantraṃ tē tantraṃ kṣititalamavātītaradidam □ 31 □

śivaḥ śaktiḥ kāmāḥ kṣitiratha raviḥ śītakiraṇaḥ  
smarō haṃsaḥ śakrastadanu cha parāmāraharayaḥ □  
amī hṛllēkhābhīstisṛbhīravasānēṣu ghaṭitā  
bhajantē varṇāstē tava janani nāmāvayavatām □ 32 □

smaraṃ yōniṃ lakṣmīm tritayamidamādau tava manō-  
rnidhāyaikē nityē niravadhimahābhōgarasikāḥ □  
bhajanti tvāṃ chintāmaṇigunanibaddhākṣavalayāḥ

śivāgnau juhvantaḥ surabhighṛtadhārāhutiśataiḥ ॥ 33 ॥

śarīraṃ tvaṃ śambhōḥ śaśimihiravakṣōruhayugaṃ  
tavātmānaṃ manyē bhagavati navātmānamanagham ॥  
ataśśēṣaśśēṣītyayamubhayaśadhāraṇatayā  
sthitaḥ sambandhō vāṃ samarasaparānandaparayōḥ ॥ 34 ॥

manastvaṃ vyōma tvaṃ marudasi marutsārathirasi  
tvamāpastvaṃ bhūmistvayi pariṇatāyāṃ na hi param ॥  
tvamēva svātmānaṃ pariṇamayituṃ viśvavapuṣā  
chidānandākāraṃ śivayuvati bhāvēna bibhṛṣē ॥ 35 ॥

tavājñāchakraṣṭhaṃ tapanaśaśikōṭidyutidharaṃ  
paraṃ śambhuṃ vandē parimilitapārśvaṃ parachitā ॥  
yamārādhyān bhaktyā raviśaśiśuchīnāmaviṣayē  
nirālōkē'lōkē nivasati hi bhālōkabhuvanē ॥ 36 ॥

viśuddhau tē śuddhasphaṭikaviśadaṃ vyōmajanakam  
śivaṃ sēvē dēvīmapi śivasamānavyavasitām ॥  
yayōḥ kāntyā yāntyāḥ śaśikiraṇasārūpyasaraṇē-  
vidhūtāntardhvāntā vilasati chakōrīva jagatī ॥ 37 ॥

samunmīlat saṃvit kamalamakarandaikarasikaṃ  
bhajē haṃsadvandvaṃ kimapi mahatāṃ mānasacharam ॥  
yadālāpādaṣṭādaśaguṇitavidyāpariṇati-  
ryadādattē dōṣād guṇamakhilamadbhyaḥ paya iva ॥ 38 ॥

tava svādhiṣṭhānē hutavahamadhiṣṭhāya nirataṃ  
tamīḍē saṃvartaṃ janani mahatīm tāṃ cha samayām ॥  
yadālōkē lōkān dahati mahati krōdhakalitē  
dayārdrā yā drṣṭiḥ śiśiramupachāraṃ rachayati ॥ 39 ॥

taṭṭivantaṃ śaktyā timiraparipanthiphuraṇayā  
sphurannānāratnābharaṇapariṇaddhēndradhanuṣam ॥  
tava śyāmaṃ mēghaṃ kamapi maṇipūraikaśaraṇaṃ  
niṣēvē varṣantaṃ haramihirataptaṃ tribhuvanam ॥ 40 ॥

tavādhārē mūlē saha samayayā lāsyaparayā  
navātmānaṃ manyē navarasamahātāṇḍavanaṭam ॥  
ubhābhyāmētābhyāmudayavidhimuddiśya dayayā  
sanāthābhyāṃ jajñē janakajanānīmajjagadidam ॥ 41 ॥

**dvitīya bhāgaḥ - saundarya lahari**

gatairmāṇikyatvaṃ gaganamaṇibhiḥ sāndraghaṭitaṃ  
kirītaṃ tē haimaṃ himagirisutē kīrtayati yaḥ □  
sa nīḍēyachChāyāchChuraṇaśabalaṃ chandraśakalaṃ  
dhanuḥ śaunāsīraṃ kimiti na nibadhnāti dhiṣaṇām □ 42 □

dhunōtu dhvāntaṃ nastulitadalitēndīvaravanaṃ  
ghanasnigdhaślakṣṇaṃ chikuranikurumbaṃ tava śivē □  
yadīyaṃ saurabhyaṃ sahajamupalabdhuṃ sumanasō  
vasantyasmin manyē valamathanavāṭīviṭapinām □ 43 □

tanōtu kṣēmaṃ nastava vadanasaundaryalaharī-  
parīvāhasrōtaḥsaraṇiriva sīmantasaraṇiḥ □  
vahantī sindūraṃ prabalakabarībhāratimira-  
dviṣām bṛndairbandīkṛtamiva navīnārkkakiraṇam □ 44 □

arālaiḥ svābhāvyādalikalabhasaśrībhiralakaiḥ  
parītaṃ tē vaktraṃ parihasati paṅkēruharuchim □  
darasmērē yasmin daśanaruchikiñjalkaruchirē  
sugandhau mādyanti smaradahanachakṣurmadhulihāḥ □ 45 □

lalāṭaṃ lāvaṇyadyutivimalamābhāti tava ya-  
ddvitīyaṃ tanmanyē makuṭaghaṭitaṃ chandraśakalam □  
viparyāsanyāsādubhayamapi sambhūya cha mithaḥ  
sudhālēpasyūtiḥ pariṇamati rākāhimakaraḥ □ 46 □

bhruvau bhugnē kiñchidbhuvanabhayabhaṅgavyasanini  
tvadīyē nētrābhyāṃ madhukararuchibhyāṃ dhṛtaguṇam □  
dhanurmanyē savyētarakaragr̥hītaṃ ratipatēḥ  
prakōṣṭhē muṣṭau cha sthagayati nigūḍhāntaramumē □ 47 □

ahaḥ sūtē savyaṃ tava nayanamarkātmakatayā  
triyāmāṃ vāmaṃ tē sṛjati rajanīnāyakatayā □  
ṛṭṭiyā tē dṛṣṭirdaradalitahēmāmbujaruchiḥ  
samādhattē sandhyāṃ divasaniśayōrantaracharīm □ 48 □

viśālā kalyāṇī sphuṭaruchirayōdhyā kuvalayaiḥ  
kṛpādhārādharā kimapi madhurābhōgavatikā □  
avantī dṛṣṭistē bahunagaravistāravijayā  
dhruvaṃ tattannāmavyavaharaṇayōgyā vijayatē □ 49 □

kavīnām sandarbhabastabakamakarandaikarasikaṃ  
kaṭākṣavyākṣēpabhramarakalabhau karṇayugalam □  
amuñchantau dṛṣṭvā tava navarasāsvādataralā-

vasūyāsaṃsargādalikanayanam kiñchidarūnam □ 50 □

śivē śaṅgārādrā taditarajanē kutsanaparā  
sarōṣā gaṅgāyāṃ giriśacharītē vismayavatī □  
harāhibhyō bhītā sarasiruhasaubhāgyajananī (jayinī)  
sakhīṣu smērā tē mayi jananī dṛṣṭiḥ sakaruṇā □ 51 □

gatē karṇābhyarṇam garuta iva pakṣmāṇi dadhatī  
purām bhēttuśchittaprasāmarasavidrāvaṇaphalē □  
imē nētrē gōtrādharaapatikulōttaṃsakalikē  
tavākarṇākṛṣṭasmaraśaravilāsam kalayataḥ □ 52 □

vibhaktatraivarṇyam vyatikaritalīlāñjanatayā  
vibhāti tvannētrātritayamidamīśānadayitē □  
punaḥ sraṣṭum dēvān druhiṇaharirudrānuparatān  
rajaḥ sattvam bibhrattama iti guṇānām trayamiva □ 53 □

pavitrikartum naḥ paśupati parādihīnahṛdayē  
dayāmitrair nētrairaruṇadhavalaśyāmaruchibhiḥ □  
nadaḥ sōṇō gaṅgā tapanatanayēti dhruvamamum  
trayāṇām tīrthānāmupanayasi sambhēdamanagham □ 54 □

nimēṣōnmēṣābhyām pralayamudayam yāti jagatī  
tavētyāhuḥ santō dharaṇidhararājanyatanayē □  
tvadunmēṣājātam jagadidamaśēṣam pralayataḥ  
paritrātum śaṅkē parihṛtanimēṣāstava dṛśaḥ □ 55 □

tavāparṇē karṇējapanayanapaiśunyachakitā  
nilīyantē tōyē niyatamanimēṣāḥ śapharikāḥ □  
iyam cha śrīrbaddhachChadapuṭakavāṭam kuvalayam  
jahāti pratyūṣē niśi cha vighaṭayya praviśati □ 56 □

dṛśā drāghīyasyā daradalitanīlōtpalaruchā  
davīyāṃsam dīnam snapaya kṛpayā māmapi śivē □  
anēnāyam dhanyō bhavati na cha tē hāniriyatā  
vanē vā harmyē vā samakaranipātō himakaraḥ □ 57 □

arālam tē pālīyugalamagarājanyatanayē  
na kēṣāmādhattē kusumaśarakōdaṇḍakutukam □  
tiraśchīnō yatra śravaṇapathamullaṅghya vilasa-  
nnapāṅgavyāsaṅgō diśati śarasandhānadhīṣaṇām □ 58 □

sphuradgaṇḍābhōgapratiphalitātāṅkayugalaṃ  
chatuschakraṃ manyē tava mukhamidaṃ manmatharatham □  
yamāruhya druhyatyavanirathamarkēnducharaṇaṃ  
mahāvīrō māraḥ pramathapatayē sajjitavatē □ 59 □

sarasvatyāḥ sūktīramṛtalahaṛīkauśalahaṛīḥ  
pibantyāḥ śarvāṇi śravaṇachulukābhyāmaviralam □  
chamatkāraślāghāchalitaśīrasaḥ kuṇḍalagaṇō  
jhaṇatkāraistāraiḥ prativachanamāchaṣṭa iva tē □ 60 □

asau nāsāvaṃśastuhinagirivaṃśadhvajapaṭi  
tvadīyō nēdīyaḥ phalatu phalamasmākamuchitam □  
vahannantarmuktāḥ śīśīrataraniśvāsagalitaṃ  
samṛddhyā yattāsāṃ bahirapi cha muktāmaṇidharaḥ □ 61 □

prakṛtyā raktāyāstava sudati dantachChadaruchēḥ  
pravakṣyē sādṛśyaṃ janayatu phalaṃ vidrumalatā □  
na bimbaṃ tadbimbapratiphalanarāgādaruṇitaṃ  
tulāmadhyārōḍhumḥ kathamiva vilajjēta kalayā □ 62 □

smitajyōtsnājālaṃ tava vadanachandrasya pibatāṃ  
chakōrāṇāmāsīdatirasatayā chañchujāḍimā □  
atastē śītāṃśōramṛtalahaṛīmamlaruchayaḥ  
pibanti svachChandaṃ niśi niśi bhṛśaṃ kāñjikadhiyā □ 63 □

aviśrāntaṃ patyurguṇagaṇakathāmrēḍanajapā  
japāpuṣpachChāyā tava janani jihvā jayati sā □  
yadagrāsīnāyāḥ sphaṭikadṛṣadachChachChavimayī  
sarasvatyā mūrtiḥ pariṇamati māṇikyavapuṣā □ 64 □

raṇē jitvā daityānapahṛtaśīrastraiḥ kavachibhir-  
nivṛttaiśchaṇḍāṃśatripuraharanirmālyavimukhaiḥ □  
viśākhēndrōpēndraiḥ śaśiviśadakarpūraśakalā  
vilīyantē mātastava vadanatāmbūlakabalāḥ □ 65 □

vipañchyā gāyantī vividhamapadānaṃ paśupatēḥ  
tvayārabdhē vaktuṃ chālitaśīrasā sādhuvaḥchanē □  
tadīyairmādhuryairapalapitatantrīkalaravāṃ  
nijāṃ vīṇāṃ vāṇī nichulayati chōlēna nibhṛtam □ 66 □

karāgrēṇa sprṣṭaṃ tuhinagiriṇā vatsalatayā  
giriśēnōdastaṃ muhuradharapānākulatayā □  
karagrāhyaṃ śambhōrmukhamukuravṛntaṃ girisutē



kathaṅkāraṃ brūmastava chibukamaupamyarahitam ॥ 67 ॥

bhujāślēṣān nityaṃ puradamayituḥ kaṅṭhakavatī  
tava grīvā dhattē mukhakamalanāśrīyamīyam ॥  
svataḥ śvētā kālāgurubahulajambālamalinā  
mṛṅālīlālityaṃ vahati yadadhō hāralatikā ॥ 68 ॥

galē rēkhāstisrō gatigamakagītaikanipuṅē  
vivāhavyānaddhapraguṇaguṇasaṅkhyāpratibhuvāḥ ॥  
virājantē nānāvidhamadhurarāgākārabhuvāṃ  
trayāṅgāṃ grāmāṅgāṃ sthitiniyamasīmāna iva tē ॥ 69 ॥

mṛṅālīmṛdvīnāṃ tava bhujalatānāṃ chatasṛṅgāṃ  
chaturbhiḥ saundaryaṃ sarasijabhavaḥ stauti vadanaiḥ ॥  
nakhēbhyaḥ santrasyan prathamamathanādandhakaripō-  
śchaturṅgāṃ śīrṣāṅgāṃ samamabhayahastārpaṇadhiyā ॥ 70 ॥

nakhānāmuddyōtairnavanalinarāgaṃ vihasatāṃ  
karāṅgāṃ tē kāntiṃ kathaya kathayāmaḥ kathamumē ॥  
kayāchidvā sāmīyaṃ bhajatu kalayā hanta kamalaṃ  
yadi krīḍallakṣmīcharaṇatalalākṣārasaChaṅgam ॥ 71 ॥

samaṃ dēvi skandadvipavadanapītaṃ stanayugaṃ  
tavēdaṃ naḥ khēdaṃ haratu satataṃ prasnutamukham ॥  
yadālōkyāśāṅkākulitahṛdayō hāsajanakaḥ  
svakumbhau hērambaḥ parimṛṣati hastēna jhaḍiti ॥ 72 ॥

amū tē vakṣōjāvamṛtarasamāṅkiyakutupau  
na sandēhaspandō nagapatipatākē manasi naḥ ॥  
pibantau tau yasmādauditavadhūsaṅgarasikau  
kumārāvadyāpi dviradavadanakrauñchadalanau ॥ 73 ॥

vahatyamba stambēramadanujakumbhaprakṛtibhiḥ  
samārabdhāṃ muktāmaṅibhīramalāṃ hāralatikām ॥  
kuchābhōgō bimbādhararuchibhirantaḥ śabalitāṃ  
pratāpavyāmiśrāṃ puradamayituḥ kīrtimiva tē ॥ 74 ॥

tava stanyaṃ manyē dharaṇidharakanyē hṛdayataḥ  
payaḥpārāvāraḥ parivahati sārasvatamiva ॥  
dayāvatyā dattaṃ draviḍaśīśurāsvādya tava yat  
kavīnāṃ prauḍhānāmajani kamanīyaḥ kavayitā ॥ 75 ॥

harakrōdhajvālāvalibhiravalīḍhēna vapuṣā  
gabhīrē tē nābhīsarasi kṛtasaṅgō manasijaḥ □  
samuttasthau tasmādachalatanayē dhūmalatikā  
janastāṃ jānītē tava janani rōmāvaliriti □ 76 □

yadētat kālindītanutaratarāṅgākṛti śivē  
kṛśē madhyē kiñchijjanani tava yadbhāti sudhiyām □  
vimardādanyō'nyam kuchakalaśayōrantaragataṃ  
tanūbhūtaṃ vyōma pravīśadiva nābhiṃ kuhariṇīm □ 77 □

sthirō gaṅgāvartaḥ stanamukularōmāvalilatā-  
kalāvālaṃ kuṇḍaṃ kusumaśaratējōhutabhujāḥ □  
ratērlīlāgāraṃ kimapi tava nābhīgirisutē  
biladvāraṃ siddhēgiriśanayanānāṃ vijayatē □ 78 □

nisargakṣīṇasya stanataṭabharēṇa klamajuṣō  
namanmūrtērnārītilaka śanakaistruṭyata iva □  
chiraṃ tē madhyasya truṭitataṭinītīrataruṇā  
samāvasthāsthēmnō bhavatu kuśalaṃ śailatanayē □ 79 □

kuchau sadyaḥsvidyattaṭaghaṭitakūrpāsabhidurau  
kaṣantau dōrmūlē kanakakalaśābhau kalayatā □  
tava trātum bhaṅgādalamiti valagnaṃ tanubhuvā  
tridhā naddhaṃ dēvi trivali lavalīvallibhiriva □ 80 □

gurutvaṃ vistāraṃ kṣitidharapatiḥ pārvati nijā-  
nnitambādāchChidya tvayi haraṇarūpēṇa nidadhē □  
atastē vistīrṇō gururayamaśēṣāṃ vasumatīm  
nitambaprāgbhāraḥ sthagayati laghutvaṃ nayati cha □ 81 □

karīndrāṇāṃ śuṅḍān kanakakadalīkāṇḍapaṭalī-  
mubhābhyāmūrubhyāmubhayamapi nirjitya bhavatī □  
suvṛttābhyāṃ patyuḥ praṇatikāṭhinābhyāṃ girisutē  
vidhijñyē jānubhyāṃ vibudhakarikumbhadvayamasi □ 82 □

parājētum rudraṃ dviguṇaśaragarbhau girisutē  
niṣaṅgau jaṅghē tē viṣamaviśikhō bāḍhamakṛta □  
yadagrē drśyantē daśaśaraphalāḥ pādayugalī-  
nakhāgrachChadmānaḥ suramakuṭaśāṇaikaṇiśītāḥ □ 83 □

śrutīnāṃ mūrdhānō dadhati tava yau śēkharatayā  
mamāpyētau mātaḥ śirasi dayayā dhēhi charaṇau □  
yayōḥ pādyam pāthaḥ paśupatijaṭājūṭataṭinī

yayōrlākṣālakṣmīraruṇaharichūḍāmaṇiruchiḥ □ 84 □

namōvākaṃ brūmō nayanaramaṇīyāya padayō-  
stavāsmāi dvandvāya sphuṭaruchirasālaktakavatē □  
asūyatyatyantam yadabhihanāya spṛhayatē  
paśūnāmīśānaḥ pramadavanakaṅkēlitaravē □ 85 □

mṛṣā kṛtvā gōtraskhalanamatha vailakṣyanamitam  
lalāṭē bhartāraṃ charaṇakamalē tāḍayati tē □  
chirādantaḥśalyaṃ dahanakṛtamunmūlitavatā  
tulākōṭīkvāṇaiḥ kilikilitamīśānaripuṇā □ 86 □

himānīhantavyaṃ himagirinivāsaikachaturau  
niśāyāṃ nidrāṇaṃ niśi charamabhāgē cha viśadau □  
varam lakṣmīpātraṃ śriyamatisrjantau samayināṃ  
sarōjaṃ tvatpādaṃ janani jayataśchitramiha kim □ 87 □

padam tē kīrtināṃ prapadamapadam dēvi vipadāṃ  
kathaṃ nītaṃ sadbhiḥ kaṭhinakamaṭhīkarparatulām □  
kathaṃ vā bāhubhyāmupayamanakālē purabhidā  
yadādāya nyastaṃ dṛṣadi dayamānēna manasā □ 88 □

nakhairnākastrīṇāṃ karakamalasaṅkōchaśaśibhi-  
staruṇāṃ divyānāṃ hasata iva tē chaṇḍi charaṇau □  
phalāni svaḥsthēbhyaḥ kisalayakarāgrēṇa dadatāṃ  
daridrēbhyaḥ bhadraṃ śriyamaniśamahnāya dadatau □ 89 □

dadānē dīnēbhyaḥ śriyamaniśamāsānusadrṣī-  
mamandaṃ saundaryaprakaramakarandaṃ vikirati □  
tavāsmīn mandārastabakasubhagē yātu charaṇē  
nimajjanmajjīvaḥ karaṇacharaṇaḥ ṣaṭcharaṇatām □ 90 □

padanyāsakrīḍāparichayamivārabdhumanasaḥ  
skhalantastē khēlaṃ bhavanakalahamsā na jahati □  
atastēṣāṃ śikṣāṃ subhagamaṇimañjīraraṇita-  
chChalādāchakṣāṇaṃ charaṇakamalaṃ chārucharitē □ 91 □

gatāstē mañchatvaṃ druhiṇaharirudrēśvarabhṛtaḥ  
śivaḥ svachChachChāyāghaṭitakapaṭapṛachChadapaṭaḥ □  
tvadīyānāṃ bhāsāṃ pratiphalanarāgaruṇatayā  
śarīrī śarṅgārō rasa iva dṛṣāṃ dōgdhi kutukam □ 92 □

arālā kēśēṣu prakṛtisaralā mandahasitē  
śirīṣābhā chittē dṛṣadupalaśōbhā kuchataṭē □  
bhṛśaṃ tanvī madhyē pṛthururasijārōhaviṣayē  
jagattrātum śambhōrjayati karuṇā kāchidarūṇā □ 93 □

kalaṅkaḥ kastūrī rajanikarabimbaṃ jalamayaṃ  
kalābhiḥ karpūraimarakatakaraṇḍaṃ nibiḍitam □  
atastvadbhōgēna pratidinamidaṃ riktakuharaṃ  
vidhirbhūyō bhūyō nibiḍayati nūnaṃ tava kṛtē □ 94 □

purārātēraṅtaḥpuramasi tatastvachcharaṇayōḥ  
saparyāmaryādā taralakaraṇānāmasulabhā □  
tathā hyētē nītāḥ śatamakhamukhāḥ siddhimatulāṃ  
tava dvārōpāntasthitibhiraṇimādyābhiraṃmarāḥ □ 95 □

kalatraṃ vaidhātraṃ katikati bhajantē na kavayaḥ  
śriyō dēvyāḥ kō vā na bhavati patiḥ kairapi dhanaiḥ □  
mahādēvaṃ hitvā tava sati satīnāmacharamē  
kuchābhyāmāsaṅgaḥ kuravakatarōrapyasulabhaḥ □ 96 □

girāmāhurdēvīm druhiṅagṛhiṅimāgamavidō  
harēḥ patnīm padmāṃ harasahacharīmadrītanayām □  
turīyā kāpi tvam duradhigamaniḥsīmamahimā  
mahāmāyā viśvaṃ bhramayasi parabrahmamahiṣi □ 97 □

kadā kālē mātaḥ kathaya kalitālaktakarasaṃ  
pibēyaṃ vidyārthī tava charaṇanirṇējanajalam □  
prakṛtyā mūkānāmapi cha kavitākāraṇatayā  
kadā dhattē vāṇīmukhakamalatāmbūlarasatām □ 98 □

sarasvatyā lakṣmyā vidhiharisapatnō viharatē  
ratēḥ pātivratyam śīthilayati ramyēṇa vapuṣā □  
chiraṃ jīvannēva kṣapitapaśupāśavyatikaraḥ  
parānandābhikhyam rasayati rasaṃ tvadbhajanavān □ 99 □

pradīpajvālābhirdivasakaranīrājanavidhiḥ  
sudhāsūtēśchandrōpalajalalavairarghyarachanā □  
svakīyairambhōbhiḥ salīlanidhisauhityakaraṇam  
tvadīyābhīrvāgbhistava janani vāchāṃ stutiriyam □ 100 □

saundaryalahari mukhyastōtraṃ saṃvārtadāyakam □  
bhagavadpāda sankluptaṃ paṭhēn muktau bhavēnnaraḥ □

□ iti śrīmatparamahaṃsaparivrājakāchāryasya  
śrīgōvindabhagavatpūjyapādaśiṣyasya  
śrīmachChāṅkarabhagavataḥ kṛtau saundaryalaharī sampūrṇā □

□ oṃ tatsat □

(anubandhaḥ)

samānītaḥ padbhyāṃ maṇimukuratāmambaramaṇi-  
rbhayādāsyādantaḥstimitakiraṇaśrēṇimasṛṇaḥ □  
(pāṭhabhēdaḥ – bhayādāsyā snigdhasmita, bhayādāsyasyāntaḥstmita)  
dadhāti tvadvaktrampratiphalanamaśrāntavikachaṃ  
nirātaṅkaṃ chandrānnijahṛdayapaṅkēruhamiva □ 101 □

samudbhūtasthūlastanabharamuraśchāru hasitaṃ  
kaṭākṣē kandarpaḥ katichana kadambadyuti vapuḥ □  
harasya tvadbhrāntiṃ manasi janayanti sma vimalāḥ  
pāṭhabhēdaḥ – janayāmāsa madanō, janayantaḥ samatulāṃ, janayantā suvadanē  
bhavatyā yē bhaktāḥ pariṇatiramīṣāmiyamumē □ 102 □

nidhē nityasmērē niravadhiguṇē nītinipuṇē  
nirāghātajñānē niyamaparachittaikanilayē □  
niyatyā nirmuktē nikhilanigamāntastutipadē  
nirātaṅkē nityē nigamaya mamāpi stutimimām □ 103 □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)